

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

śrīmadvēṅkaṭādhvariviracitē śrīlakṣmīsaḥsrē
॥ *dhāmavaibhavastabakaḥ aṣṭādaśaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

॥ dhāmavaibhavastabakaḥ aṣṭādaśaḥ ॥

aravindavanaṃ vandē tadahaṃ yadaharniśam |
prītipūrvakamadhyāstē pītāmbara kuṭumbinī ॥ 18.1 ॥

sārasātmani tavāmba mandirē
dvārapālakajanā ivēndirē |
cārukēsara suvarṇayaṣṭikā -
dhāriṇaḥ prativasanti ṣaṭpadāḥ ॥ 18.2 ॥

tāvakaṃ padamabhikhyayā ramē
vārijaṃ praṇigadanti sūrayaḥ |
prauḍhaśōbhanakharāṃśu vaibhava -
prāptamañjima sadālisēvitam ॥ 18.3 ॥

prabibhrati bhavatpadapraṇaya tadviparyāsayōḥ
janā vibhavadurgatī janani tatra cōdāhṛtiḥ |
sahasravasurēdhatē sarasijānukūlē raviḥ
sa bhikṣukaśirōmaṇiḥ śrayati tatpratīpaḥ kṣayam ॥ 18.4 ॥

kapātakīṭidaśāyāṃ kaiṭabhāriḥ kṣamābhāk
prabhurakṛta yatō'sau paṅkajātē nivāsam |
tadiha bhajasi bharturdharmamēvānusartuṃ
paramapurūṣakāntē paṅkajātasthitim kim ॥ 18.5 ॥

sthānaṃ samastavasuvṛddhipuṣastavāpi
 padmaṃ ramē navasumatvamupaiti citram |
 apyanyadadbhutamamuṣya tu yō'nukūlaḥ
 śaśvadbibharti vasumattvamasau pataṅgaḥ || 18.6 ||

sanmānasōllasanadaḥ sadasadvivēkē
 śaktaḥ sarōjanilayē sadanaṃ tvadīyam |
 śabdaiḥ śubhaiḥ śrutipathaṃ sukhayan gabhīraiḥ
 saṃsēvatē janani haṃsagaṇō'vadātaḥ || 18.7 ||

kamalē kamalēṣu sannidhatsē
 sakalēṣu svavaśēṣu viṣṭapēṣu |
 sahajaṃ jananijanasya lōkē
 jalajātēṣu viśēṣavatsalatvam || 18.8 ||

kalhārōtpalakairavādiṣu tathā kalyāṇi mālyādiṣu
 prāyaḥ satsu sumēṣu vastuṣu paraṃ padmāni sadmāni tē |
 bhāgyaṃ kutracidēva nṛtyatitarāṃ bhūyassu tulyēṣvapi
 tvatkāntāya sugandhivastuṣu tulasyeḥkaiva sā rōcatē || 18.9 ||

tvadgēhaṃ kamalaṃ yatastvadavinā -
 bhūtasya viṣṇōḥ padaṃ
 sūryālōkavikāsamañcati tataḥ
 padmē madhusvādu tat |
 annādō'hamitīva gītininadaiḥ
 śrutyantasañcāribhiḥ
 kṛṣṇākārajuṣō'tra kēcidaniśaṃ
 nandanti labdhvā rasam || 18.10 ||

sūryālōkadaśāsu harṣamayatē
 dōṣākarālōkanē
 saṅkōcaṃ bhajati śritāliṣu ramē
 dattē paraṃ jīvanam |
 sthānaṃ paṅkamadhaḥ karōti vahatē
 nālīkaśabdaṃ ca tē
 kāṃ vā tāvakasannidhānamahimā
 kuryāna caryāṃ śubhām || 18.11 ||

dhattē sadaiva śirasā tava pādarēṇūn
 padmē bibharti tava nāma ca padmamētat |
 varvarti dhāratayā tava hastamēva
 tadyuktamṛcchati tavōjvaladāsyalakṣmīm || 18.12 ||

prātaḥ kṛtāplavavidhiḥ payasāṃ nidhānē
 bradhnō'rcakaḥ śucikarō bhṛtataptacakraḥ |
 udghāṭayatyudita viṣṇupadaikasaktiḥ
 viśvāmba padmamayasadma dalāraraṃ tē || 18.13 ||

brahmā yasmādajani vahatē cāru pītāṃśukaṃ yat
 sāndrāmōdaṃ satatamamṛtasthānamēvāsṛitaṃ ca |
 arhatyabjaṃ tava padamidaṃ śrīnivāsābhidhānaṃ
 mātardōṣō na bhavati madhusnigdhatā dharmā -
 bhūmni || 18.14 ||

ahō mukundasundari tvadīyamandirāhitaḥ
 svayaṃ kṣayaṃ vrajannayaṃ svarakṣiṇaṃ kṣiṇōtyapi |
 sarōruhadruhaḥ śivaḥ śirō'dhirōhaduṣkṛtāt
 vidikṣu dikṣu bhikṣukaḥ sphuṭaṃ naṭannaṭāṭyatē || 18.15 ||

tvaddhāmnaḥ sarasīruhasya ca mithastvatkānta dhāmātmanō
 mārtaṇḍasya ca puṇḍarīkanilayē maitrī nisargōditā |
 kalyāṇiṃ yuvayōriyaṃ vivṛṇutē kaimutyānītyā mithaḥ
 prītiṃ kāmapi bhūyasīmaviditākṣēpāmanaupādhikīm || 18.16 ||

kati na kusumaṃmanyānyāni dēvi vanē vanē
 na hi samuditēṣvapyētēṣu kṣamā kamalōpamā |
 bhagavati bhavatsānnidhyēna prabhōḥ kamalāni yat
 karacaraṇadr̥kkalpānīti sthiraṃ dadhatē yaśaḥ || 18.17 ||

harēḥ karasparśanataḥ prahr̥ṣṭā
 payasyudītā rucirālikāntā |
 vārāsīkanyē vasatistvadīyā
 bibharti yuktaṃ kamalābhīdhānam || 18.18 ||

bhr̥ṅgīsaṅgītyudayasubhagaṃ mañjukiñjalkapuñja -
 sphārastambaṃ kimapi vikasatpatrasaccitrabhitti |
 paryāśliṣṭaṃ vimalasarasā karṇikāsvarṇapīṭhaṃ
 padmaṃ vidmaḥ paramanugūṇaṃ sadma padmē
 bhavatyāḥ || 18.19 ||

dugdhāmburāsīduhitustava sannidhānāt
 svarṇasthitirbhavati hanta kuśēśayasya |
 tatsambhavō'pyabhavadamba hiraṇyagarbhaḥ
 dhanyāḥ khalu tvadanubandhyanubandhinō'pi || 18.20 ||

navasārasavāsamācarantyāḥ
 tava sādharmaṃyamivāmba labdhukāmaḥ |

*puruṣaḥ paramaḥ sadā vidhattē
puramadyasthitapuṇḍarīkavāsam || 18.21 ||*

*asti tē haripurandhri nīraja -
sthānamityuditamāspadadvayam |
ēkamāhuriha tu tripātpadaṃ
dēvi ṣaṭpadapadaṃ paraṃ punaḥ || 18.22 ||*

*surādijīvairamṛtaikaniṣṭhaiḥ
cirāya yairamba vibhāvyasē'ntaḥ |
ālōkamagryaṃ harirēṣu tanvan
āmōdamanyādrśamādadhāti || 18.23 ||*

*adō dadhānaṃ kamalābhidhānam
ambhaśca tajjaṃ ca samaṃ tavāstām |
ādyasya puṃsaḥ padamāhurādyam
tvadīyavāsaṃ janani dvitīyam || 18.24 ||*

*kṣamāsvarṇasphūrṭiṃ satatamadhigamyāpi kamalē
guṇādārḍhyācchandaṃ kamapi bhajatē nālamiti yat |
tadēvālaṅkāraṃ nayati nalinaṃ sparśanavaśāt
tanōti hyaudāryaṃ tava janani sānnidhyamahimā || 18.25 ||*

*bhagavati parabrahmādvaita prasaṅgajuṣastava
prathayati lasaddharmālīkatvamatra hi darśanam |
tvamucitamadhiṣṭhānaṃ nālīkamāśrayasē tataḥ
tava kila sadālōkaḥ sarvō'pi kalpanagō ramē || 18.26 ||*

*yatrōttamasphuraṇayantritacittavṛttau
nityōllasadrajasi rājati sārasatvam |*

sthānaṃ pradhānamidamabdhisutē yatastē
sthānē tadatra ramatē mahadāditattvam || 18.27 ||

siṃhāsanasthiti juṣastava vāsayōgyaṃ
nityaṃ bhavēyamiti niścayamētya nūnam |
kēsaryabhūt sarasijaṃ narasiṃhakāntē
tadvēṣamēṣa tanutē tata ēva padmē || 18.28 ||

abjaṃ vidhau dviṣati dēvyamṛtaikavṛtti
kāmeṇa hanta yadanīyata mārgaṇatvam |
tasya svatō'mbaramaṇisphuṭavasvavāptiḥ
ullāsaḥeturabhavat tava sannidhānāt || 18.29 ||

utphullavāriruhatalaja kēligēhē
sarvēśvarasya dayitāṃ śayitāṃ nanu tvām |
vaitālikā iva gṛhītasujātagītāḥ
prātaḥ śanairmadhukarāḥ pratibōdhayanti || 18.30 ||

sahaṃsakāsārabahūrmikōjvalā
payōjarājiḥ pratipannakarṇikā |
sahasravasvāptita ēdhatē ramē
śriyaḥ śrayantē hyakhilāstvadāśrayam || 18.31 ||

sa tē nivāsaḥ śayanīkṛtō vā
nāthēna nityaṃ nayanīkṛtō vā |
phaṇaiḥ sahasrēṇa vṛtō dalairvā
śētē bilē vā kamalē kuśē vā || 18.32 ||

śrīsūktaṃ tē janani nalināṃ sthānamākhyāti mukhyaṃ
dṛṣṭāntaṃ tvatpriyatamadṛśōrantarādityavidyā |

janmasthanam tava tanubhuvō dhāturātharvaṇādiḥ

tvatsānnidhyāt kva ca na bhavati śrīranimnā

mahimnām || 18.33 ||

śaivālakāntaragataṃ tava sadma vidmaḥ

sāraṅgalāñchitavapurmilitāmṛtaugam |

pūṣṇā ca dattaruci puṃsi napuṃsakē ca

khyātasya mātariḍamabjapadasya vācyam || 18.34 ||

kāntaḥ padatrayamitasthalayācakastē

tvam tvamba ṣaṭpadamitē nilayē nivīṣṭā |

sthānānyathāpi vipulāni samāśritānām

citram yuvām kalayataściramucchritāni || 18.35 ||

tvatpādapaṅkajarajaḥ kaṇadhanyadhanyē -

ṣvambhōruhēṣu vasatāmalipōtakānām |

vargēṣu hanta jananaṃ valaśāsanādyāḥ

vāñchanti kiṃ punaramī vayamabdhikanyē || 18.36 ||

sarōgamupasēvitē'pyahaha pūrṇacandrōdayē

jvarōpahatamambujaṃ tava parigrahādindirē |

vikāsayati vijvaraṃ viracayannasau bhāskaraḥ

ravērarujamāpnuyāditi na pūrvabhāṣā mṛṣā || 18.37 ||

kalyāṇadharmā kamalāsanāyā

mūrtiṃ hi yastē matimānupāstē |

kanyē sudhābdhēḥ kamalāsanatvaṃ

tasyōcitaṃ tatkratunītibhūmnā || 18.38 ||

vicchinnaṃabdaśataka vyavadhānatō yat
sandaśanaṃ sahabhavaḥ śaśinaḥ kadācit |
tatpadmavāsini tadīkṣaṇavarjanāya
tasyōdayēṣu nijasadma kimāvṛṇōṣi || 18.39 ||

vārijavanasya bhāgyaṃ
varṇayituṃ naiva vayamamī śaktāḥ |
kamalē tava sthitau yad -
vikalpitaṃ vakṣasā samaṃ viṣṇōḥ || 18.40 ||

|| iti śrīmadvēṅkaṭādhvariviracitē śrīlakṣmīsahasrē dhāmavaibhava
stabakaḥ aṣṭādaśaḥ ||